



## धर्मप्रांतीय उपासना आयोग, वसई

सामान्यकाळातील पाचवा रविवार – ५ फेब्रुवारी २०२३

### विश्वासू लोकांच्या प्रार्थना

**धर्मगुरु :** माझ्या बंधुभगिनींनो, आमच्या तारणाचे रहस्य साजरे करण्यासाठी ख्रिस्ताठायी आम्ही येथे एकत्र जमलो आहोत . जीवन आणि आशीर्वादाचा हा झरा अग्निल जगाला खुला करण्यासाठी आपण आपल्या परमेश्वरपित्याकडे याचना करू या .

**प्रतिसाद :** प्रभो, आमची प्रार्थना ऐक .

१. आपले पोप फ़ान्सिस, आर्चबिशप फेलिक्स, धर्मगुरु व व्रतस्थ ह्यांना जगाचे मीठ व प्रकाश बनण्यासाठी पवित्र आत्म्याचे सहाय्य व चांगल्या आरोग्याची देणगी लाभावी म्हणून आपण प्रार्थना करू या .
२. आपल्या राजकीय नेत्यांनी त्यांना मिळालेल्या अधिकाराचा वापर सामान्य जनतेच्या सामाजिक, शैक्षणिक व आर्थिक विकासासाठी करावा म्हणून आपण प्रार्थना करू या .
३. आजच्या शुभवर्तमानात प्रभू आपल्याला जगाचे मीठ व प्रकाश बनण्याचे आवाहान करीत आहेत . मानवी जीवनातील अंधकार दूर होऊन ख्रिस्ताचा संदेश जगभरात पसरविण्यास व इतरांसाठी प्रकाश बनण्यास आम्हास सहाय्य मिळावे म्हणून आपण प्रार्थना करू या .
४. जीवनात जे हरवले आहेत, ज्यांचा जीवनातील खारटपणा नाहीसा झाला आहे, जे देव धर्मापासून जे दूर गेलेले आहेत त्यांचा आपल्याला शोध घेता यावा, आपल्या प्रयत्नाने आणि प्रभूच्या स्पर्शाने व प्रकाशाने त्यांना नवजीवनाचा अनुभव मिळावा म्हणून आपण प्रार्थना करू या .
५. आपल्या धर्मग्रामातील सर्वांवर विशेषकरून जे आजारी आहेत, प्रवासात, परगावी व परदेशात आहेत अशावर प्रभूचा वरदहस्त असावा, उद्या / आज विवाहबद्ध होणा-या वधूवरांवर परमेश्वराचा आशीर्वाद यावा तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .  
थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

**धर्मगुरु :** हे सर्वसमर्थ पित्या, तुझ्या लोकांच्या प्रार्थना ऐक . तुझ्या प्रेरणेमुळे श्रद्धेने आम्ही तुझ्याकडे प्रार्थना करतो त्यांचा तू स्वीकार कर . ही प्रार्थना आमच्या प्रभूग्रिस्ताद्वारे करतो .